

## حضرت مولانا عبدالقدیر رائے پوری رحمۃ اللہ علیہ

پروفیسر خالد شبیر احمد

حضرت مولانا عبدالقدیر رائے پوری رحمۃ اللہ علیہ جن کا مجلس احرار اسلام کے ساتھ تعلق خاطر مثالی نوعیت کا رہا جن کی دلی دعاؤں اور خصوصی توجہ سے مجلس احرار اسلام کے رضا کاروں اور کابر میں ایک ایسا جذبہ ایمانی پیدا ہوا جس کے سامنے قادیانیت کے مکروہ اور گمراہ کن عزائم خس و خاشاک کی مانند بنتے نظر آتے ہیں۔

مجلس احرار اسلام نے جس پامردی کے ساتھ قادیانیت کا راستہ روکا اور قادیانیت کو ہر حاذپر شکست فاش سے ہمکنار کیا۔ اس میں جہاں اللہ تعالیٰ کا خاص فضل و کرم شامل حال تھا۔ وہاں دور حاضر کے اس ولی اللہ کی دعاؤں کا بھی اثر تھا۔ وہ احرار کی اس تحریک کو بنظر احسان ہی نہیں دیکھتے تھے بلکہ اس کی رہنمائی فرماتے اور اس میں گھری دلچسپی بھی لیتے۔ وہ ہمیشہ احرار کارکنوں اور احرار رہنماؤں کو قدر و منزلت کی نگاہ سے دیکھتے، ان کی حوصلہ افزائی فرماتے۔ ان کے ساتھ محبت اور شفقت کے ساتھ پیش آتے۔ شاید یہی وجہ ہے کہ جماعت احرار کا ہر فرد انہیں پیروی و مشراہ اور پیشوائی تعلیم کرتا تھا۔ انہوں نے ہمیشہ اپنی سیاسی بصیرت کو بروئے کارلاتے ہوئے رہنمایاں احرار کو اپنے مفید مشوروں سے نوازا۔ چنانچہ احرار اسلام کی اسلام دشمن تحریکوں کے خلاف تمام تر جو لانیاں آپ ہی کی نگاہ کرم کی کر شمہ سازیاں ہیں۔ مجلس احرار اسلام کی تمام تر کارروائیاں جو محض دین کی سر بلندی اور اللہ تعالیٰ کی رضا کے لیے تھیں، ایسی بزرگ ہستی کی دعاؤں کا صلم ہیں۔

### ابتدائی حالات:

حضرت مولانا عبدالقدیر رائے پوری رحمۃ اللہ علیہ کے خاندان کا تعلق تھیں تلہ گنگ ضلع کیمبل پور کے قصبہ "تھوہا محرم خان" سے ہے۔ یہ قصبہ آپ کے اسلاف کا مسکن تھا۔ آپ نسل اراجپوت (جات) ہیں۔ "جیپ" آپ کی گوت ہے۔ آپ کے خاندان میں مقدر اور معروف شخصیت مولوی عبدالرجیم کی ہے جن کے تین فرزند تھے (۱) مولوی محمد اکرم (۲) مولانا محمد حسن (۳) مولانا محمد محسن حبیم اللہ۔ مولانا محمد اکرم کے چار صاحبزادے تھے۔ مولوی محمد احسن، مولانا کلیم اللہ، مولانا محمد یتیم اور سب سے چھوٹے حضرت مولانا عبدالقدیر رائے پوری کے والد بزرگوار حافظ احمد۔ حافظ احمد صاحب کی خالہ "ڈھڈیاں" (ضلع سرگودھا) بیاہی ہوئی تھیں جن کی فرمائش پر حافظ احمد صاحب تھوہا محرم خان سے ڈھڈیاں، منتقل ہوئے اور اس طرح موضع ڈھڈیاں کو ہی حضرت مولانا عبدالقدیر کا مولد اور وطن بننے کا شرف حاصل ہوا۔

حافظ احمد صاحب کی پہلی شادی ڈھکوال میں ہوئی جو ڈھڈیاں سے ۲۷ میل کے فاصلے پر ضلع سرگودھا میں ہے۔ اس سے حافظ احمد صاحب کے ہاں کوئی نزینہ اولاد نہ ہوئی۔ ساٹھ برس کی عمر میں آپ کی ملاقات ایک بزرگ مجذوب سے ہوئی۔ جس نے آپ سے دوسری شادی کے لیے کہا اور ساتھ ہی یہ بھی کہا کہ ”میں تمہاری پشت سے ایک ایسا نور دیکھتا ہوں جس سے ایک عالم منور ہو گا“ (حضرت مولانا عبدالقدیر رائے پوری۔ ابو الحسن ندوی، لاہور ص ۳۷) چنانچہ اس فرماش کے تحت حافظ احمد نے موضع لیانی ضلع سرگودھا کے ایک معزز خاندان میں شادی کی۔ اس شادی سے (۱) مولانا عبدالقدیر (۲) حافظ عبدالعزیز (۳) حافظ محمد خلیل (۴) ایک بیٹی پیدا ہوئی۔

#### پیدائش اور ابتدائی تعلیم:

آپ کا سن پیدائش صحیح طور پر کسی کو یاد نہیں۔ مولانا سید ابو الحسن ندوی نے اپنی کتاب ”حضرت مولانا عبدالقدیر رائے پوری“ میں آپ کا سن پیدائش انداز ۱۸۹۰ء بھر طبق ۳۱۱۴ھ تحریر کیا ہے۔ والد ماجد نے آپ کا اسم گرامی غلام جیلانی رکھا، بعد میں آپ کے مرشد حضرت مولانا عبدالرحیم رائے پوری نے تبدیل کر کے عبدالقدیر رکھ دیا۔ آپ اسی نام سے پورے حلقة ارادت میں جانے جاتے ہیں۔ ابتدائی تعلیم اپنے چچا حافظ محمد یلیمن اور مولانا کلیم اللہ سے حاصل کی۔ مولانا کلیم اللہ سے قرآن مجید حفظ کیا۔ اس زمانے میں موضع ڈھڈیاں کے فریب ”بھرت شریف“ اور ”جحا و ریاں“ دو تعلیمی مرکز تھے آپ نے دونوں مرکزوں سے کسب فیض کیا۔

ابتدائی تعلیم کے حصول کے بعد اعلیٰ دینی تعلیم کے لیے سہارن پور تشریف لے گئے جہاں مولانا ثابت علی سے شرح جامی پڑھنے کا قصد تھا۔ سہارن پور میں مولانا حبیب الرحمن سہارن پوری سے بھی تعلیم حاصل کی اور یہیں پر ایک مسجد میں امامت کے فرائض بھی سرانجام دیئے اسی جگہ آپ کی حضرت شاہ عبدالرحیم رائے پوری سے پہلی ملاقات ہوئی۔ لیکن اس وقت کسی کو اس بات کا خیال بھی نہ تھا کہ انہی سے آپ کا رشتہ تصور استوار ہو گا اور آپ ان کے جانشین کی حیثیت میں پورے ہندوستان کے مسلمانوں کی ول کی دھڑکن بن جائیں گے۔

کچھ عرصہ بعد پانی پت میں مولانا محمد بیگی صاحب سے بھی شرح جامی پڑھی، آپ کے علاوہ مولانا راغب اللہ، مولانا نقاء اللہ، مولانا لطف اللہ رحمۃ اللہ علیہم سے بھی آپ نے تعلیم حاصل کی۔ پھر رام پور تشریف لے گئے۔ رام پور، معقولات و منطق کی تعلیم کے لیے ہندوستان بھر میں مشہور تھا۔ جہاں مولانا عبدالحق صاحب رحمۃ اللہ علیہ کا نام نامی پورے ہندوستان کے دینی طالب علموں کے لیے باعث کشش بن چکا تھا۔ یہیں پر مولانا محمد طیب بھی تھے جو عرب تھے۔ ان دونوں حضرات سے آپ نے تعلیم حاصل کی۔ رام پور میں آپ کا قیام خاصاً تکمیل دہ رہا۔ آپ خود فرماتے کہ میرا بیہاں جی نہیں لگا شہر کی سڑکوں پر غریب ہندو کہار جو اپلے بیچنے آتے، لوگ انہیں طرح طرح سے تگ کرتے اور بعض اوقات ان کے اپلے بھی چھین لیتے۔ میں اکثر اوقات سوچتا کہ ان زیادتیوں کا نتیجہ مسلمانوں کے حق میں کیا ہو گا؟ فرماتے کہ مجھے ملہ

سے روٹیاں اور ایک پیسہ روز ملتا تھا اس ایک پیسے سے پنے لے کر آتا انہیں ابال کر کھایتا۔ حضرت رائے پوری فرماتے کہ رام پور سے کسی دوست نے خط لکھ دیا کہ غلام جیلانی کا انتقال ہو گیا ہے۔ مجھے علم ہوا تو میں نے خط لکھ دیا کہ میں زندہ ہوں۔ والدہ صاحبہ نے والد صاحب سے اصرار کیا کہ اس کو لے آؤ۔ والد صاحب رام پور تشریف لائے۔ انہوں نے آکر استاد سے پوچھا تو انہوں نے کہا کہ سبق کے لیے کہیں گیا ہے، لیکن وہ میری تلاش میں درست سے نکل کر راستے میں مجھے مل تو واپسی کا کہا۔ لیکن میں نے انکار کیا کہ حصول علم کے بعد ہی گھر جاؤں گا۔ آپ میرا جواب سن کر بہت خوش ہوئے اور کہا کہ میری بھی یہی خواہش ہے کہ تم علم حاصل کرو اور علم حاصل کرنے کے بعد ہی گھر آؤ۔

دلیل میں:

رام پور سے آپ نے مزید تعلیم کے لیے دہلی کا رخ کیا۔ دہلی کا یہ سفر غالباً ۱۸۹۸ء سے ۱۹۰۲ء کے درمیان پیش آیا۔ دہلی میں اس وقت شیخ اکل میاں جی حضرت سید نذر حسینؒ کا درس علم حدیث کے طالب علموں کے لیے مرکز بنا ہوا تھا آپ اس میں بھی شریک ہوئے، پھر مسجد شہری کا قصد کیا جہاں مدرسہ امینیہ میں حدیث کے اسپاق ہوتے تھے۔ وہاں حضرت مولانا انور شاہ کاشمیریؒ درس دیا کرتے تھے۔ ان کے درسن کر طمانتیت ہوئی۔ دہلی اس وقت فہمی مسائل و عقائد کا اختلافی میدان بننا ہوا تھا۔ مناظرین اور واعظین ایک دوسرے کے خلاف صاف آرائھے۔ آپ سب کی سنتے اور سوچتے رہتے۔ فرماتے کہ ایک فرقے کی بات سن کر معلوم ہوتا باتی تمام فرقوں والے مشرک ہیں۔ کفر کے تیرکثرت سے چلتے، دل کو گرچہ تکلیف ہوتی، تاہم مقتضاباتیں سن کر طبیعت میں جامعیت اور اعتدال کی کیفیت محسوس ہونے لگتی اور احساس ہونے لگا کہ سبھی فرقے والے مبالغے اور تشدید سے کام لیتے ہیں جو درست نہیں۔

پانی پت، سہارن پور، رام پور اور دہلی کے علاوہ گلاؤٹھی ضلع بلند شہر اور بانس بریلی میں بھی آپ نے تعلیم حاصل کی۔ بریلی میں آپ نے مدرسہ مصباح التہذیب میں تعلیم حاصل کی جہاں ان دونوں پنجاب کے مولوی محمد دین مرحوم پڑھایا کرتے تھے۔ مولوی خدا یار مرحوم سے فسفکی کتابیں پڑھیں۔

ملازمت:

بریلی ہی میں آپ کے تحصیل علم کا مرحلہ اختتام پذیر ہوا۔ یہیں آپ نے کچھ عرصے کے لیے مولوی خدا یار مرحوم کے ہاں ان کے بیٹے مقتدا یار خان کو پڑھانے پر ملازمت اختیار کر لی۔ بریلی میں ہی آپ نے حکیم مقتصار احمد خان سے طب کی کتابیں شرح اسباب تک پڑھیں۔ آپ کی نیت یہ تھی کہ معاش کے لیے کوئی سلسلہ اختیار کر لایا جائے۔ چنانچہ آپ نے کسی دوست کے ذریعے افضل گڑھ ضلع بجور کا بھی سفر کیا جہاں پر تقریباً چھے ماہ تک مطب میں مشغله رہا۔ بریلی کی ملازمت کے دوران ہی والد صاحب کے انتقال کی خبر ملی جس کے بعد آپ نے بریلی کی ملازمت کو ترک کر دیا۔

اضطراب و بے چینی، مرشدکی تلاش:

بریلی کے قیام کے دوران بے چینی اور اضطراب کی کیفیت میں بتلار ہے، جو حصول یقین کامل اور روحانی ترقی کا ایک ابتدائی مرحلہ سمجھا جاتا ہے۔ صوفیاء کی سوانح سے یہ بات کھل کر سامنے آتی ہے کہ روحانی ترقی سے پہلے اکثر ویسٹر اس بے چینی اور اضطراب کی کیفیت کو محسوس کیا گیا۔ حضرت رائے پوریؒ فرماتے جب بھی مجھ پر شکوک کا حملہ ہوتا صحابہ کرام کے حالات پڑھ کر بڑا اطمینان ہوتا۔ یہ یقین پختہ ہوتا کہ یہ جماعت حق پر تھی اور دین اسلام سچا اور مقبول دین ہے۔ یہی وجہ ہے کہ حضرت رائے پوری کی زندگی میں صحابہ کرام کے حالات کا اثر بڑی شدت کے ساتھ آخری دم تک رہا۔ صحابہ کرام کو اپنا مرشد اور ان کتابوں کو اپنا محسن مانتے تھے جن کے ذریعے آپ پر صحابہ کی عظمت اور دین اسلام کی حقانیت یقین کامل تک پہنچی۔

یہ مرزا غلام احمد قادریانی کا ابتدائی دور تھا اور بخارب کے اندر اس کی دعوت اور دعویٰ کا چرچا ہر خاص و عام کی زبان پر تھا۔ مرزا غلام احمد کی کتابیں اور رسائل عموماً پڑھے جاتے تھے اور اس پر بحث و تجھیص اہل علم حضرات کا مشغله بن چکا تھا۔ ویسے بھی حکیم نور دین آپ کے وطن کے نزدیک بھیرہ ہی کا باسی تھا۔ حضرت کے خاندان کے بزرگوں کے ایک شاگرد حکیم نور دین کے خاص معاونین میں سے تھے جو مستقل طور پر قادریان میں قیام پذیر تھے۔ ان تمام حوالوں اور اعلیٰ طبوں کے ذریعے مرزا غلام احمد قادریانی کے مسجبا الدعا ہونے کا چرچا آپ تک بھی پہنچا تو آپ نے بھی ایک خط کے ذریعے دعا کے لیے تحریر کیا۔ جواب میں مولوی عبدالکریم کے ہاتھ کا لکھا ہوا خط موصول ہوا کہ تھہار اخط ملا۔ دعا کے لیے حضرت (مرزا غلام احمد) کو کہہ دیا ہے انہوں نے تمہارے لیے خوب دعا کی ہے۔ کبھی کبھی خط لکھ کر یاد ہانی کر دیا کرو۔ حضرت رائے پوری خود فرماتے تھے کہ اس زمانے میں ایک پیسے کا کارڈ آتا تھا میں ہر چند دنوں کے بعد ایک کارڈ لکھ دیتا تھا۔ اسی دوران مرزا غلام احمد قادریانی کی چند کتابیں دیکھنے کا موقع مل گیا۔ میرے دل میں ان کا اتنا گہرا اثر ہوا کہ قادریانیت کی جانب میرا میلان ہو گیا اور یوں محسوس ہونے لگا کہ جیسے یہ سچے ہوں۔ پھر خود ہی فرمایا کہ جب بھی مجھ پر ایسی کیفیت طاری ہوتی دور کعات نماز نفل پڑھ کر عاجزی کے ساتھ دعا کرتا تو طبیعت ان کی جانب سے تنفس ہو جاتی اور ایک سکون سما محسوس کرنے لگتا۔ فرماتے میرے مالک کا مجھ پر کتنا کرم ہے کہ بغیر دلیل کے مجھ پر حق واضح ہوتا چلا گیا۔

بریلی میں قیام کے دوران طبیعت کی بے چینی اور بے اطمینانی جب زیادہ بڑھ گئی تو امام غزالی کی کتاب "المنقد من الضلال" کا اردو ترجمہ کہیں سے میسر آیا، جسے پڑھا۔ اس کتاب میں امام غزالی نے اپنی کیفیات کی کہانی تحریر کی ہے کہ کس طرح علم و فضل کے باوجود ادن کے دل میں یہ خیال پیدا ہوا کہ تم جو کچھ پڑھ پڑھار ہے ہیں سب بیکار اور فضول ہے ہم جسے دینی مشغله کہتے ہیں وہ محض دنیا داری اور دنیا طلبی ہے یہ سب کچھ دلی سکون و اطمینان کی طرف نہیں لے جا رہا بلکہ حقیقی معرفت کی دولت سے رفتہ رفتہ مجھے محروم کر رہا ہے۔ اسی سوچ میں امام غزالی کی زبان بند ہو گئی، اشتہا بالکل

مفقود اور صحیت جواب دے گئی۔ درس و تدریس کا سلسلہ مغض خود فرمبی ہونے لگا اور طبیعت بالکل اچھا ہو گئی۔ اس کیفیت میں اس قدر اضافہ ہوا کہ سب کچھ چھوڑ چھاڑ کر بغداد سے پیدل چل کھڑے ہوئے۔ رسول تک صحر انور وی اور مجاهد کے بعد یقین کی دولت نصیب ہوئی۔ انہیں یقین ہو گیا کہ صوفیاء کا راستہ ہی وہ راستہ ہے جس پر چل کر انسان سیرت و اخلاق کے حوالے سے نبوت کی تقلید کاملہ اور توجہ علی اللہ کی نعمت سے فیض یاب ہو سکتا ہے۔

حضرت رائے پوری رحمۃ اللہ علیہ فرماتے کہ امام غزالی کی اس کتاب نے میرے دل میں ایسا انقلاب برپا کر دیا جس نے بڑی شدت سے مجھے مرشد کی تلاش کے لیے مجبور کر دیا۔ میں نے بھی امام غزالی کی طرح سفر اختیار کرنے کی ٹھان لی۔ اس دوران حضرت حاجی امداد اللہ مہاجر کی رحمۃ اللہ علیہ کی کتاب ”تحفۃ العشاق“ کہیں سے مل گئی۔ اسے پڑھنے کے بعد بچینی اور عشق کی ایسی کیفیت طاری ہوئی کہ ممینوں تک یہ معمول رہا کسی بھرستان میں چلا جاتا اور رو تارہتا۔

یہی وہ زمانہ تھا کہ حضرت گنگوہی رحمۃ اللہ علیہ (مولانا رشید احمد گنگوہی) کا آفتاب شد و ہدایت پورے عروج پر تھا۔ حضرت حاجی امداد اللہ مہاجر کی کتابوں کے مطابعے نے اسی سلسلے کی جانب رجوع کرنے پر آمادہ کیا۔ حضرت کے خلیفہ حضرت شاہ عبدالرحیم رائے پوری رحمۃ اللہ علیہ اکثر اوقات پنجاب میں تشریف لاتے تھے اور آپ کے چند مریدین سے بھی ملاقات رہتی تھی۔ چنانچہ آپ کی ہی خدمت میں ایک خط خیر کیا۔ جس میں بیعت کے لیے عرض کیا۔ خط کا جواب ملا۔ ”حدیث میں آتا ہے ”المستشار مو تم“، میں آپ کو لکھتا ہوں کہ میں کوئی چیز نہیں ہوں آپ میں طلب ہے مجھ میں یہ بھی نہیں آپ حضرت گنگوہی کی طرف رجوع کریں۔“ اس جواب نے مجھے اور زیادہ متاثر کیا کہ اخلاص اور بے نقشی اس کو کہتے ہیں۔ حضرت ایک مرتبہ مولانا رشید احمد گنگوہی کی زیارت کرچکے تھے۔ اس لیے آپ کی شان اور مرتبے سے ناوافع نہیں تھے لیکن آپ نے یہ محسوس کیا کہ ایسے مرجع خلاق اور شہرہ آفاق شیخ سے جو اپنی عمر کے آخری حصے میں ہیں، مجاہید ایسا کم مایہ اور نووار دطالب کیا فائدہ اٹھا سکتا ہے اور کس طرح اپنی اصلاح باطن کے لیے شیخ کی خصوصی توجہ اپنی جانب مبذول کر سکتا ہے۔ آپ نے فیصلہ کیا کہ مجھے حضرت شاہ عبدالرحیم رائے پوری کا ہی دامن پکڑنا ہے۔ چنانچہ ایسا ہی ہوا۔ آپ رائے پور حاضر ہوئے اور بیعت کی درخواست کی۔ حضرت شاہ عبدالرحیم رائے پوری نے فرمایا جلدی کیا ہے۔ استخارہ کر لو آپ نے گھر جانا ہے گھر سے ہوا آپ پھر بیعت کر لینا۔

### قادیان میں:

حضرت والپس گھر آگئے اور چند روز تک ڈھڈیاں میں قیام کیا۔ اس دوران حضرت شاہ عبدالرحیم رائے پوری کی ہدایت کے مطابق بڑی یکسوئی کے ساتھ ذکر و فکر کا سلسلہ بھی جاری رہا۔ ان دونوں کے بارے میں آپ فرمایا کرتے تھے کہ جو مزہ ان دونوں میں آیا۔ پھر نہیں آیا۔ کہا کرتے کہ جوبات ان دونوں میں میسر آئی پھر کبھی نہ آئی۔ عموماً کہا کرتے ”دیکھا جو کچھ دیکھا، پایا جو کچھ پایا“، انہی دونوں میں آپ کو حضور اکرم صلی اللہ علیہ وسلم کی خواب میں زیارت نصیب ہوئی۔ چند دن

ڈھڈیاں میں قیام کے بعد رائے پورا پس جانے کا تصدیکیا تو کسی قریبی رشتہ درا کی فرمائش پر قادریاں میں حکیم نور دین سے ملاقات ہوئی۔ جس کا ذکر مولانا ابو الحسن علی ندوی اپنی کتاب ”سوائی حضرت مولانا عبدالقدیر رائے پوری“ کے صفحہ ۲۰ پر اس طرح کرتے ہیں۔

”ڈھڈیاں سے واپس رائے پور کا عزم کیا تو واپسی کے لیے کرایہ نہیں تھا اور گھر میں بھی نہیں تھا۔ آپ کے بھائی عبد العزیز کے پاس ایک بکری تھی اس کو پیچ کر روپے حضرت کو دیئے۔ فرمایا ہم نے توبیت کر لی تھی کہ پیدل ہی رائے پور جائیں گے مگر بھائی نے احسان کیا اور ہم جلد ہی رام پور پہنچ گئے۔

رائے پور کا قصر فرمایا تو پچاڑ بھائی مولوی سعد الدین کے بیٹے مولوی امام دین نے جو بیمار تھے فرمائش کی کہ راستے میں حکیم نور دین کو دکھاتے چلو، والد صاحب کے شاگرد حافظ و شیخ دین ساتھ تھے آپ کے ایک ساتھی مولوی صدیق جو اہل حدیث تھے وہ آپ کے ساتھ دہلی میں اکٹھے رہے تھے۔ حکیم صاحب سے آپ کا ذکر کیا تھا اور تعارف کرایا تھا کہ آپ کے استادوں کے خاندانوں میں سے ہیں۔ حکیم نور دین نے لکھا بھی کہ تم ایک مرتبہ مرزا کے پاس آ جاؤ۔ غرض آپ قادریاں گئے اور سات آٹھ روز تک حکیم صاحب کے ہی مہمان رہے۔ ایک مرتبہ راقم السطور کے اس سوال پر کہ حکیم صاحب مغلص تھے؟ آپ نے قادریاں کے سفر کا تذکرہ کرتے ہوئے تفصیل سے اس کا قصہ سنایا، ارشاد فرمایا:

”مولوی عبدالرحمن کے والد امام الدین جب بیمار ہوئے تو مجھ سے کہا کہ مجھے حکیم نور دین کے پاس لے چلو، میں لے گیا، عصر کے بعد ان کی عام مجلس ہوا کرتی تھی قسم کے لوگ آتے، پوچھتے پاچھتے رہتے۔ جب تھائی ہوئی تو میں نے پوچھا کہ آپ جو کہتے ہیں کہ حق صرف ہمارے ہی پاس ہے اور باقی سب باطل ہیں اور قرآن ان کے دلوں میں نہیں اتراء ہے تو اس کی کیا دلیل ہے کہ آپ ہی حق پر ہیں؟ اور دوسرا باطل پر۔ انہوں نے کہا کہ مجھے تو مرزا نے کہا تھا کہ آریوں اور عیسائیوں کے زد میں کتاب لکھویں نے لکھی۔ میر اسلوک تو اسی طرح سے طے ہو گیا تو میں نے کہا کہ انور اتو دوسروں کو بھی نظر آتے ہیں حتیٰ کہ ہندوؤں کو بھی وہ خاموش ہو گئے۔ تھوڑی دیر بعد کہا ہم سے مکالمہ باری ہوتا ہے اس پر میں خاموش ہو گیا، کیونکہ مجھے معلوم نہ تھا کہ دوسروں کو مکالمہ باری ہوتا ہے یا نہیں۔ میں چونکہ رائے پور سے ہو کر آیا تھا میں نے اتنا کہا کہ تم حق پر ہو یا نہ ہو بہر حال جس شخص کو میں نے دیکھا وہ ضرور باطل پر نہیں ہے۔ یقیناً حق پر ہے۔ میں نے حضرت (شاہ عبدالرحیم قدس سرہ) کو قرآن مجید پڑھتے بھی دیکھا تھا۔ تجھ میں طویل تلاوت فرماتے تھے۔ کبھی رور ہے ہیں۔ جب عذاب کا ذکر آتا تو رور کو استغفار پڑھتے ہاتھ جوڑ رہے ہیں اور سکوت ہے۔ میں نے کہا کہ یہ بھی غلط ہے کہ دوسروں کے دل میں قرآن ہی نہیں اُرتا۔ اگر میں نے حضرت کو نہ دیکھا ہوتا تو قادریاں بن گیا ہوتا۔ حکیم نور الدین کی مجلس کا تذکرہ کرتے ہوئے فرمایا کہ کچھ کچھ وقفے کے بعد بڑے درد سے لا الہ الا انت سبحانک انی کنت من الظالمن اس طرح پڑھتے کہ دل کھنچتا تھا۔ مجھے خیال ہوتا کہ ان کو ایسی رقت اور انابت ہوتی ہے یہ کیسے مخلالت پر ہو سکتے ہیں؟ مگر اس

کے ساتھ دل میں آتا کہ میں اللہ کے جس بندے کو دیکھ کر آیا ہوں۔ اگر اللہ تعالیٰ رحمٰن و رحیم ہے اور یقیناً ہے تو اس کو ضلالت میں نہیں چھوڑ سکتا۔ اس سفر میں مرزا سے ملاقات ہوئی۔ فرماتے تھے کہ میں ان کے امام کے پیچے بھی نماز پڑھتا تھا اور اپنی الگ بھی پڑھتا تھا۔

قادیانی میں چند روز قیام کے بعد آپ کے ساتھی واپس چلے گئے اور آپ سہارن پور کے لیے روانہ ہوئے۔ رخت سفر اس قدر مختصر تھا کہ ٹکٹ کے علاوہ پاس کچھ نہیں تھا۔ لیکن راستے میں کھانا کھانے کی نوبت ہی نہ آئی۔ جب سہارن پور پہنچا تو کھانا کھایا۔ دوچار وقت گزر چکے تھے سہارن پور میں کسی سے ملاقات کے بغیر آپ پیدل ہی رائے پور روانہ ہو گئے مذہ کا مزہ انتہائی تلخ ہو چکا تھا۔ راستے میں آپ کہتے ہیں کہ ایک مسجد میں ذرار کے اروہاں پر آرام کیا۔ ایک آدمی آیا اور اس نے پوچھا یہاں سے کہاں جاؤ گے؟ جواب میں آپ نے کہا کہ مسافر ہیں ادھر سے آئے ادھر کو چلے جائیں گے۔ آپ سے کیا؟ آخر حضرت کی خدمت میں بخیریت پہنچ گیا۔

حضرت نے مجھ سے ذکر کی کیفیت کے بارے میں پوچھا تو میں نے کہا حضرت میں تو غبی ہوں۔ میرے اندر کچھ نہیں ہے۔ پھر جو کیفیت پائی عرض کی۔ فرمایا الحمد للہ۔ اسی کیفیت میں بیعت سے مشرف ہوئے اور قیام کا ارادہ فرمالیا۔ حضرت شاہ عبدالریسم رائے پوری نے فرمایا کہ مولوی صاحب آپ کے پیچھے کتنے لوگ ہیں جواب میں حضرت عبدالقادر رائے پوری نے فرمایا و الدہ ہیں، بیوی، دو بھائی اور دو بہنیں۔ فرمایا یہ توہراً کہبہ ہے۔ ہمارا توہی چاہا تھا کہ ہم اکٹھے رہتے۔ عرض کیا کہ سب کے ہوتے ہوئے بھی میرا کوئی نہیں ہے۔ میں تو یہ نیت کر کے آیا ہوں کہ ساتھ ہی رہوں گا۔ فرمایا کہ ایک مرتبہ مناسب موقع دیکھ کر میں نے اپنے حضرت قدس سرہ سے عرض کیا کہ قادیانی انوار کا دعویٰ کرتے ہیں۔ ان کو نماز وغیرہ میں بہت حالات و کیفیات پیش آتے رہتے ہیں اور گریہ و خشیت کا غلبہ ہوتا ہے اس کا کیا سبب ہے؟ حضرت سنبھل کر بیٹھ گئے اور جوش سے فرمایا مولوی صاحب سنو۔

وَمَن يَشَاقِقُ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعُ غَيْرَ سَبِيلِ الْمُؤْمِنِينَ فَوْلَهُ مَا تَوَلَّ

حضرت اس کی تشریع فرمانا چاہتے تھے۔ حضرت بس میں سمجھ گیا۔ اس کے بعد اس مسئلہ میں کبھی کوئی ٹکٹ نہیں ہوئی۔ ضلالت کی صورت میں بھی جو لوگ مجاہدے اور محنت میں لگ رہتے ہیں۔ ان کیلئے بھی ایسی صورتیں اور آثار ظاہر ہوتے ہیں جن سے ان کو اپنے مسلک کی تائید اور اس پر اطمینان حاصل ہوتا ہے اور اس میں اور زیادہ پختہ ہو جاتے ہیں۔ اسی کا نام قرآن مجید کی اصطلاح میں استداراج بھی ہے۔ اس لیے محض کشوٹ و انوار اور کیفیات و آثار حقانیت کا معیار نہیں۔ اصل معیار کتاب و سنت اور مسلک سلف سے مطابقت ہے۔

جاری ہے